



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 06	2017
-----------	------



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

പുല്ലുമേട് കാനന പാതയിലേക്ക് പ്രവേശന സമയം കൂട്ടി

മകരവിളക്ക് പ്രമാണിച്ച് പുല്ലുമേട് കാനനപാതയിലേക്ക് അയ്യപ്പന്മാരുടെ പ്രവേശന സമയം ദീർഘിപ്പിച്ചു .കാനന പാത താണ്ടിയെത്തുന്നവരുടെ എണ്ണത്തിലുള്ള വർധന കണക്കിലെടുത്താണ് പ്രവേശന സമയം അര മണിക്കൂർ കൂടി വർധിപ്പിച്ചത് . തീർത്ഥാടകർക്ക് ഇനി ഉച്ച കഴിഞ്ഞു ഒന്നര വരെ പുല്ലുമേട് നിന്നും വനത്തിലൂടെയുള്ള പാതയിലേക്ക് കയറാം . കാട്ടിനുള്ളിൽ ഒറ്റപ്പെട്ടാൽ സഹായം നൽകുന്നതിനുള്ള പ്രത്യേക സ്കാഡ് രൂപീകരിച്ചതായും വനം വകുപ്പ് അറിയിച്ചു .

കാനന പാത താണ്ടി വരുന്നവർക്ക് ലഘുഭക്ഷണം നൽകാനും വിശ്രമിക്കാനുമുള്ള സൗകര്യം ഫോറസ്റ്റ് ഡെവലപ്മെന്റ് സൊസൈറ്റി ഏർപ്പെടുത്തിയിട്ടുണ്ട് . പുല്ലുമേട് സന്നിധാനം റൂട്ടിൽ സീറോപോയിന്റ് ,സീതക്കുളം ,താവളം എന്നിവിടങ്ങളിൽ മുടങ്ങാതെ കുടിവെള്ള വിതരണം നടത്തുന്നുണ്ടെന്നും വനം വകുപ്പ് അറിയിച്ചു.

കാട്ടുമൃഗങ്ങളിൽ നിന്നുള്ള സംരക്ഷണം ഉറപ്പു വരുത്താൻ ഒരു വനപാലകന്റെ നേതൃത്വത്തിൽ റാപ്പിഡ് റെസ്പോൺസ് ടീമും വയർലെസ് സംവിധാനത്തോടു കൂടിയ ഒരു എലിഫന്റ് സ്കാഡും പ്രവർത്തിക്കുന്നു.പുല്ലുമേട്ടിൽ വെളിച്ചക്കുറവ് ഉണ്ടാകാതിരിക്കാൻ അസ്കാ ലൈറ്റ് കത്തിക്കുന്നുണ്ടെന്നും സെക്ഷൻ ഫോറസ്റ്റ് ഓഫീസർ ടി എസ് ലാൽ പറഞ്ഞു .ദിവസവും 2000 ഓളം തീർത്ഥാടകരാണ് പുല്ലുമേട് പാതയിലൂടെ സന്നിധാനത്ത് എത്തുന്നത് .

തുടരും...

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 06	2017
-----------	------



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

അപ്പം നിർമ്മാണം : അടുത്ത തീർത്ഥാടനകാലത്ത് അരി വേർതിരിക്കാൻ യന്ത്ര സംവിധാനം

ശബരിമലയിലെ പ്രധാന പ്രസാദമായ ഉണ്ണിയപ്പം നിർമ്മിക്കുന്നതിനുള്ള അരി വേർതിരിക്കൽ അടുത്ത തീർത്ഥാടന കാലം മുതൽ യന്ത്രവൽകൃതമാക്കുന്നു. അരിയുടെ ഗുണനിലവാരം കൂടുതൽ ഉറപ്പു വരുത്തുന്നത് ലക്ഷ്യമിട്ടാണ് പുതിയ സംവിധാനം . ഭക്തർ ഇരുമുടിക്കെട്ടുകളിൽ കൊണ്ടുവരുന്ന അരി ശേഖരിച്ച് രണ്ടുവട്ടം കഴുകി വൃത്തിയാക്കിയാണ് നിലവിൽ അപ്പം നിർമ്മിക്കാൻ ഉപയോഗിക്കുന്നത് . ഇതിന്റെ വൃത്തിയും ഗുണനിലവാരവും സംബന്ധിച്ച് ഭക്ഷ്യ സുരക്ഷാ വിഭാഗം ഉന്നയിച്ച സംശയം ഇത്തവണ അപ്പം നിർമ്മാണം തടസ്സപ്പെടുത്തിയിരുന്നു . ഈ സാഹചര്യത്തിൽ വകുപ്പിന്റെ കൂടി നിർദ്ദേശപ്രകാരം അപ്പം നിർമ്മാണം ആധുനികവൽക്കരിക്കുന്നതു സംബന്ധിച്ച് എകസിക്യൂട്ടീവ് ഓഫീസർ റിപ്പോർട്ട് തയ്യാറാക്കിയിട്ടുണ്ട് . അരിയിലെ കല്ലും നെല്ലും മാലിന്യങ്ങളും വേർതിരിക്കുന്നത് മുതൽ കഴുകി വൃത്തിയാക്കി ഉണക്കിപ്പൊടിച്ച് അപ്പത്തിന് സജ്ജമാക്കുന്നത് വരെയുള്ള എല്ലാ പ്രവർത്തനങ്ങളും യന്ത്രവൽകൃതമാക്കുന്നതോടെ കൂടുതൽ നിലവാരത്തിലുള്ള അപ്പം ലഭ്യമാവുമെന്നാണ് ദേവസ്വം ബോർഡിന്റെ പ്രതീക്ഷ .

തുടരും...

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 06	2017
------------------	-------------



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: www.facebook.com/Sabarimalaprd

പമ്പാസംഗമം എട്ടിന് കേരള ഗവർണർ ഉദ്ഘാടനം ചെയ്യും

തിരുവിതാംകൂർ ദേവസ്വം ബോർഡിന്റെ ആഭിമുഖ്യത്തിൽ നടക്കുന്ന പമ്പാസംഗമം എട്ടിന് കേരള ഗവർണർ ജസ്റ്റിസ് പി.സദാശിവം ഉദ്ഘാടനം ചെയ്യും.മൂന്ന് പവിത്രനദികളുടെ സംഗമസ്ഥാനമായ ത്രിവേണിയിലെ പമ്പാ രാമമൂർത്തി മണ്ഡപത്തിൽ നടക്കുന്ന സമ്മേളനത്തിൽ ദേവസ്വം മന്ത്രി കടകംപള്ളി സുരേന്ദ്രൻ അധ്യക്ഷനാകും .. മന്ത്രി ജി സുധാകരൻ, പ്രതിപക്ഷനേതാവ് രമേശ് ചെന്നിത്തല,ആന്റോ ആന്റണി എം പി,രാജു എബ്രഹാം എം എൽഎ ,ദേവസ്വം ബോർഡ് പ്രസിഡണ്ട് പ്രയാർ ഗോപാലകൃഷ്ണൻ ,അംഗം രാഘവൻ എന്നിവർ സംബന്ധിക്കും അജയ് തറയിൽ ഉപഹാര സമർപ്പണം നടത്തും.

ഒൻപതിന് ശബരിമല തീർത്ഥാടന സാക്ഷാത്കാരം എന്ന വിഷയത്തിൽ സംഘടിപ്പിക്കുന്ന അയ്യപ്പഭക്ത സംഗമത്തിൽ പ്രമുഖ ചരിത്ര ഗവേഷകനായ ഡോ .എം ജി ശശി ഭൂഷൺ വിഷയാവതരണം നടത്തും .അഖില ഭാരത അയ്യപ്പ സേവാ സംഘം പ്രസിഡന്റ് തെന്നല ബാലകൃഷ്ണപിള്ള,ഉപാധ്യക്ഷൻ കുമ്മനം രാജശേഖരൻ ,ദേവസ്വം റിക്രൂട്ട്മെന്റ് ചെയർമാൻ എം .രാജഗോപാലൻ നായർ തുടങ്ങിയവർ പങ്കെടുക്കും .

വൈകിട്ട് മൂന്നിന് നടക്കുന്ന സമാപന സമ്മേളനം തമിഴ്നാട് മുഖ്യമന്ത്രി ഒ .പനീർ സെൽവം ഉദ്ഘാടനം ചെയ്യും .പുതുച്ചേരി മുഖ്യമന്ത്രി വി .നാരായണ സ്വാമി മുഖ്യാതിഥിയാകും .സംസ്ഥാന വനം മന്ത്രി കെ രാജു ,കർണ്ണാടക ഊർജ മന്ത്രി ഡി കെ ശിവകുമാർ ,ആന്ധ്രാ എൻഡോവ് മെന്റ് മന്ത്രി പി മാണിക്യലാലു ,തെലുങ്കാന മന്ത്രി എ .ഇന്ദ്രകിരൺ റെഡ്ഡി ,കർണ്ണാടക മന്ത്രി രുദ്രപ്പ മാനപ്പ ലമണി ,വി എസ് ശിവകുമാർ എം എൽ എ ,ദേവസ്വം ബോർഡ് അംഗം കെ രാഘവൻ തുടങ്ങിയവർ പങ്കെടുക്കും .ശബരിമലയുടെ തത്ത്വമസി എന്ന സന്ദേശം ലോകമെമ്പാടും പകർന്നുനൽകുകയെന്ന ലക്ഷ്യത്തോടെയാണ് തിരുവിതാംകൂർ ദേവസ്വം ബോർഡ് ആത്മീയ സാംസ്കാരിക സംഗമം സംഘടിപ്പിക്കുന്നത് .

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 06	2017
-----------	------



ശബരിമല പത്രക്കുറിപ്പ് 4


ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

നിരോധിത പുകയില ഉൽപ്പന്നങ്ങൾ പിടികൂടി

പമ്പയിലും പരിസരങ്ങളിലും എക്സൈസ് നടത്തിയ റെയ്ഡിൽ നിരോധിത പുകയില ഉൽപ്പന്നങ്ങൾ പിടികൂടി. ഇരുനൂറ്റിലധികം സിഗരറ്റ് പാക്കറ്റുകൾ, മൂന്നുനൂറ്റിലധികം ബീഡി കെട്ടുകൾ, മൂന്നുറോളം മറ്റു നിരോധിത പുകയില ഉൽപ്പന്നങ്ങൾ എന്നിവയാണ് പിടികൂടിയത്. കഴിഞ്ഞ ചൊവ്വാഴ്ച മാത്രം 26600 രൂപയാണ് പിഴ ഈടാക്കിയത്. പമ്പ, നിലക്കൽ, സന്നിധാനം എന്നിവിടങ്ങളിൽ കൂടുതൽ ഉദ്യോഗസ്ഥരെ നിയമിക്കും . മകരവിളക്കിനോടനുബന്ധിച്ചു ശബരിമലയുടെ മറ്റു പ്രദേശങ്ങളിലും റെയ്ഡ് ശക്തമാക്കുമെന്ന് എക്സൈസ് അറിയിച്ചു . നിരോധിത പുകയില ഉൽപ്പന്നങ്ങളുടെ വിൽപ്പനയോ ഉപഭോഗമോ ശ്രദ്ധയിൽപ്പെട്ടാൽ 0475 -202203 എന്ന നമ്പറിൽ അറിയിക്കാം .

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--